



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۵/۰۲

د افغانستان د ملي امنیت سلاکار ډاکتر حمدالله محب

## له ملت سره د زړه خواله

(د سولې په مشورتي لویه جرگه کې د حمدالله محب وینا)

- وطن له سخت حالت سره مخ دی. که ملي شعوري مبارزه او مقاومت ونشي، وطن ماتېږي.

- نور باید نړۍ دا رویه پرېږدي، چې افغانستان ته دوی پالیسی جوړې کړي او مونږ د دوی په لیکل شوو پېکجونو تگ ته مجبور کړای شو. راضي دي حالت ته تغیر ورکړو. نړۍ باید مونږ سره په هغو لارو لاره شي، چې مونږ یې ور په گوته کوو. مونږ په خپله جغرافیه کې تر دوی ښه بلدیت لرو او دا حق یوازې د افغانانو دی چې خپل وطن څنگه اداره کوي.

- افغانستان په Kill Zone یا قتل گاه بدل شوی. هر څوک خپله جگړه دلته راوړي او بېگناه وپنوال مو هره ورځ وژل کېږي. زه هر سهار د سرتېرو د تلفاتو په لیدو غم احساسوم، داسې غم چې په روان مې یې تاثیر کړی.

- د هېسن په انستیتوت کې خبرې مې اشتهاب، لفظي خطا او یا د بل له لوري ډیکټېټ شوي خبرې نه وي. ما له هغو خبرو مخکې هم کټ مټ خبرې په رسمي مجالسو کې کړې وې. خلک را ته راغلل ویل یې، چې پام نن د رسنیو په مخ دا خبرې ونکړې. کیریر دي خرابېږي. ما ورته وویل نن یې د رسنیو په وړاندې وایم. دا زما مسئولیت دی. زه غواړم چې د افغانستان د برخلیک فیصله دې له افغانانو پرته بل څوک وکړي. زه غواړم خپل رسمي موقف او تاریخي مسئولیت ته په کتو، ځینې حقیقتونه واضح کړم. غواړم که خدای مکره وطن نرېږي او یو وار بیا بې نظامه کېږي، لامل یې زموږ خاموشي و اوسي.

- زما وینا زموږ د نړېوالو همکارانو په ذهنونو کې سوالونه واچول. زما باور دی دا لوی کار وشو. دا ښه کار وشو. زه ښه احساس کوم چې حد اقل د خپلو خلکو په دفاع کې مې د څو کلیمو جرات وکړ.

- ما ته د کیریر جوړولو مشورې مه راکوئ. زما کیریر افغانستان دی. که افغانستان و، زه به له ښه ژونده، عزت او حیثیته برخمن یم. که افغانستان نه و، که زه د نړۍ په هر کونج کې هر څه ولرم، خو چې وطن ونلرم، هیڅ نلرم.

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: د لیکني د لیکنيزې بڼې پازوالي د لیکوال په غاړه ده، هيله من یو خپله لیکنه له رالیږلو مخکې په خیر و لولئ

- که له دندې ځم لومړی کار به می دا وي، چې د یوه سوچه ملي افغاني فکر د تولید دستگاه او بنسټ جوړ کړم. داسې چې اساسي او لومړی کړنې یې له وطني ارزښتونو او گټو دفاع وي.

- زموږ گاونډیان نه له ما وېره لري، نه له ولسمشر غني، نه له روغ نظامه او نه له یوه سوله ایز افغانستانه. دوی له یوه شي جدي وېره لري او هغه زموږ قوي امنيتي ځواکونه دي او زموږ مخ پر ودې نظامي قوت دی. که دا قوت مو وموند، که خلکو خپلو ځواکونو ته لاس ورکړ او زموږ ځواکونو نظم او ډسپلن را منځته کړ، له ټولو بلاوو نجات موندلی شو.

- موږ د نړۍ د نجات جگړه کړې او نړۍ سره زموږ قرارداد دوجانبه دی. موږ د دوی له مرستو منندوی یو، خو دا په دې مانا نه ده، چې له خپلو ملي گټو دې د نورو د گټو لپاره تېر شو. تاریخ ته مسئول یو او باید ټول د افغانستان له علیا گټو دفاع وکړو او دابه ضرور کوو .

- مهمه نه ده، چې بله دوره غني ولسمشر کېږي یا نه، خو دا مهمه ده چې افغانستان پاتې شي او بې نظامه نشو.